

କୃଷି ଉତ୍ପାଦ ବଜାର କମିଟି ଏହାର ସଚିବ ଇତ୍ୟାଦିଙ୍କ ଦ୍ଵାରା

ବନାମ

ଜମି ଅଧିଗ୍ରହଣ ଅଧିକାରୀ ଏବଂ ସହାୟକ ଆୟୁକ୍ତ ଏବଂ ଅନ୍ୟଜଣେ ଇତ୍ୟାଦି

ସେପ୍ଟେମ୍ବର 23, 1996

[କେ. ରାମାସ୍ଵାମୀ ଏବଂ ଜି. ବି. ପଟ୍ଟନାୟକ, ନ୍ୟାୟମୂର୍ତ୍ତିସ୍ଵୟ]

ଭୂମି ଅଧିଗ୍ରହଣ ଅଧିନିୟମ 1894:

ଭୂମି ଅଧିଗ୍ରହଣ ଅଧିକାରୀଙ୍କ ଦ୍ଵାରା ଅଧିନିର୍ଣ୍ଣ କରାଯାଇଥିବା ଷଡ଼ିପୁରଣ-ବିଚାରଣେ ପ୍ରେରଣ ନ୍ୟାୟାଳୟଙ୍କ ଦ୍ଵାରା ବର୍ଦ୍ଧିତ-ଉଚ୍ଚ ନ୍ୟାୟାଳୟଙ୍କ ଦ୍ଵାରା ହ୍ରାସ -ଅପିଲରେ ଦର୍ଶାଯାଇଛି, ଖୋଲା ବଜାରରେ କୌଣସି ବିଜ୍ଞ କ୍ରେତା ବର୍ଗସ୍ତୁଟ ଆଧାରରେ ଜମି କିଣିବାକୁ ପ୍ରସ୍ତାବ ଦେବେ ନାହିଁ, ତାହା ମଧ୍ୟ ଅସ୍ପଷ୍ଟ କିଛି ଛୋଟ ବିକ୍ରୟ କାରବାର ଆଧାରରେ-କ୍ଷୁଦ୍ର ପରିମାଣର ଜମି ସର୍ବଦା ଅଧିକ ବଜାର ମୂଲ୍ୟ ଆଣିବ- ବୃହତ ପରିମାଣର ଜମି କଦାପି ଏତେ ଉଚ୍ଚ ମୂଲ୍ୟ ପାଇବ ନାହିଁ-ଏପରି କ୍ଷୁଦ୍ର ବିକ୍ରୟର ଉଦାହରଣ, ତୁଳନାତ୍ମକ ବିକ୍ରୟ ନୁହେଁ-ବିଚାରଣେ ପ୍ରେରଣ ନ୍ୟାୟାଳୟ ଏବଂ ଉଚ୍ଚ ନ୍ୟାୟାଳୟଙ୍କ ଅଧିନିର୍ଣ୍ଣ ଏବଂ ତିକ୍ତିକୁ ରଦ୍ଦ କରିଦିଆଯାଇଛି-ବିଷୟକୁ ସାନି ନିର୍ଣ୍ଣ ପାଇଁ, ପକ୍ଷମାନଙ୍କୁ ସୁଯୋଗ ଦେବା ପରେ ଏବଂ ତା' ପରେ ବଜାର ମୂଲ୍ୟ ଛିର କରିବା ପାଇଁ ଦେଖାନୀ ନ୍ୟାୟାଳୟକୁ ପଠାଯାଇଛି-ଉଚ୍ଚ ନ୍ୟାୟାଳୟଙ୍କ ଦ୍ଵାରା ଧାରା 23 (1-A) ଅନୁଯାୟୀ, ଅଧିନିର୍ଣ୍ଣ କରାଯାଇଥିବା ଅତିରିକ୍ତ ରାଶି ମଧ୍ୟ ରଦ୍ଦ କରାଯାଇଛି, ଯେହେତୁ ଭୂମି ଅଧିଗ୍ରହଣ ଅଧିକାରୀ ସଂଶୋଧନ ଅଧିନିୟମ ବଳବତ୍ତର ହେବା ପୂର୍ବରୁ ଏହି ଅଧିନିର୍ଣ୍ଣ ପ୍ରଦାନ କରିଥିଲେ ।

ଦେଖାନୀ ଅପିଲ ଅଧିକରିତା: ଦେଖାନୀ ଅପିଲ ସଂଖ୍ୟା 12883/1996 ଇତ୍ୟାଦି ।

ଏମ୍. ଏଫ୍. ଏ. ସଂଖ୍ୟା 837/1987ରେ କର୍ତ୍ତାଚକ ଉଚ୍ଚ ନ୍ୟାୟାଳୟଙ୍କ ତା.7.10.92ରିଖର ରାୟ ଏବଂ ଆଦେଶରୁ ।

ଅପିଲକାରୀମାନଙ୍କ ପାଇଁ କେ. ଏମ୍. ରେଞ୍ଜି, ଏନ୍. ଡି. ବି. ରାଜୁ, ଜି. ପ୍ରାକଭାକର ଏବଂ ଏମ୍. ବୀରାସ୍ଵା ।

ଉତ୍ତରଦାତାମାନଙ୍କ ପାଇଁ ରଞ୍ଜିତ କୁମାର, ପି. ମହାଲେ ଏବଂ କେ. କେ. ଗୁପ୍ତା ।

ନ୍ୟାୟାଳୟଙ୍କର ନିମ୍ନଲିଖିତ ଆଦେଶଗୁଡ଼ିକ ପ୍ରଦାନ କରାଯାଇଥିଲା:

କୃଷି ଉତ୍ପାଦ ବଜାର କମିଟି ବନାମ ଜମି ଅଧିଗ୍ରହଣ ଅଧିକାରୀ

ଅନୁମତି ପ୍ରଦାନ କରାଯାଇଛି ।

ଆମେ ଉଭୟ ପକ୍ଷର ବିଜ୍ଞ ଅଧିବକ୍ତାଙ୍କୁ ଶୁଣିଛୁ ।

ଭୂମି ଅଧିଗ୍ରହଣ ଅଧିନିୟମ, 1984 (ସଂକ୍ଷେପରେ, 'ଅଧିନିୟମ') ର ଧାରା 4 (1) ଅନୁଯାୟୀ, କର୍ଷାଚକ ରାଜ୍ୟର ଧାରା 4 ଡିଭିଜନ କୃଷି ଉତ୍ପାଦ ବିପଣନ କମିଟିର ସମ୍ପ୍ରସାରଣ ପାଇଁ 3 ଏକର 34 ଗୁଣ୍ଠ, 1 ଏକର 2 ଗୁଣ୍ଠ ଅଧିଗ୍ରହଣ କରି, 14 ଏପ୍ରିଲ, 1977 ରେ ଅଧିସୂଚନା ପ୍ରକାଶିତ ହୋଇଥିଲା । ଭୂମି ଅଧିଗ୍ରହଣ ଅଧିକାରୀ (ଏଲ୍.ଏ.ଓ.) 1982 ମସିହା ଜାନୁଆରୀ 23 ତାରିଖରେ ତାଙ୍କ ଅଧିନିର୍ଦ୍ଦେଶ ଦ୍ଵାରା କ୍ଷତିପୂରଣ ବାବଦକୁ ବର୍ଗସ୍ଫୁଟ ପିଛା 0.76 ଟଙ୍କା ମୂଲ୍ୟ ନିର୍ଦ୍ଧାରଣ କରିଛନ୍ତି । ବିଚାରାଳୟ ପ୍ରେରଣରେ, ଦେଖାନୀ ବିଚାରପତି, ଗଡ଼ଗ, ନଭେମ୍ବର 29, 1982 ରେ ତାଙ୍କ ଅଧିନିର୍ଦ୍ଦେଶରେ କ୍ଷତିପୂରଣକୁ 8.50 ଟଙ୍କା ପ୍ରତି ବର୍ଗସ୍ଫୁଟକୁ ବୃଦ୍ଧି କରିଥିଲେ । ଧାରା 54 ଅନୁଯାୟୀ ଅପିଲ ଉପରେ, ଅକ୍ଟୋବର 7, 1992 ଏବଂ ନଭେମ୍ବର 4, 1992 ରେ ଯଥାକ୍ରମେ ଏମ୍. ଏଫ୍. ଏ. ସଂଖ୍ୟା 837/87 ଏବଂ ଏମ୍. ଏଫ୍. ଏ. ସଂଖ୍ୟା 1962/87ର ଆକ୍ଷେପିତ ରାୟରେ, କର୍ଷାଚକର ଉଚ୍ଚ ନ୍ୟାୟାଳୟ କ୍ଷତିପୂରଣକୁ 7 ଟଙ୍କା ପ୍ରତି ବର୍ଗସ୍ଫୁଟକୁ ହ୍ରାସ କରିଥିଲେ । ତେଣୁ, ବିଶେଷ ଅନୁମତି ଦ୍ଵାରା ଏହି ଅପିଲଗୁଡ଼ିକ ।

ବିଚାରାଳୟ ପ୍ରେରଣ ନ୍ୟାୟାଳୟ ଏବଂ ଉଚ୍ଚ ନ୍ୟାୟାଳୟ 38.4 ବର୍ଗସ୍ଫୁଟ ଏବଂ 87.35 ବର୍ଗସ୍ଫୁଟ ପରିସରର ତିନୋଟି ବିକ୍ରୟ ଉଦ୍ଦାହରଣ ଉପରେ ନିର୍ଭର କରିଥିଲେ, ଯାହା ପ୍ରତି ବର୍ଗସ୍ଫୁଟ 8 ଟଙ୍କା ଏବଂ 19.98 ଟଙ୍କା ହାରରେ ଛିର କରାଯାଇଥିଲା; ପ୍ରତି ବର୍ଗସ୍ଫୁଟ 31.25 ଟଙ୍କା ହାରରେ 78 ବର୍ଗସ୍ଫୁଟର ଆଉ ଏକ ବିକ୍ରୟ ଦଲିଲ ଛିର କରାଯାଇଥିଲା । ପ୍ରଶ୍ନ ହେଉଛି ନିମ୍ନ ନ୍ୟାୟାଳୟମାନଙ୍କ ଦ୍ଵାରା ଗ୍ରହଣ କରାଯାଇଥିବା ନୀତି ଆଇନ ମୁତାବକ ଠିକ୍ କି? ବର୍ତ୍ତମାନ ଏହି ନ୍ୟାୟାଳୟଙ୍କ ନିଷ୍ପତ୍ତିର ଶୃଙ୍ଖଳା ଦ୍ଵାରା ଆଇନଗତ ଛିତି ଛିର ହୋଇଛି ଯେ, ଦେଖାନୀ ନ୍ୟାୟାଳୟକୁ ଜଣେ ଇଚ୍ଛୁକ ବିଜ୍ଞ କ୍ରେତାଙ୍କ ସ୍ଥାନରେ ବସି ବିଚାର କରିବାକୁ ପଡ଼ିବ ଏବଂ ନିଜ ସମ୍ମୁଖରେ ଏକ ପ୍ରଶ୍ନ ରଖିବାକୁ ପଡ଼ିବ ଏବଂ ଉତ୍ତର ଦେବାକୁ ପଡ଼ିବ ଯେ, ଏପରି ଏକ ଇଚ୍ଛୁକ ବିଜ୍ଞ କ୍ରେତା କ୍ଷତିପୂରଣ ଭାବରେ ନିର୍ଦ୍ଦେଶ କରିବାକୁ ପ୍ରସ୍ତାବ ଦେଇଥିବା ମୂଲ୍ୟରେ, ଖୋଲା ବଜାରରେ କ୍ରୟ କରିବାକୁ ପ୍ରସ୍ତାବ ଦେବ କି ନାହିଁ । ଯେତେବେଳେ ମୋଟ 7 ଏକର ଏବଂ ସାମୟିକ ପରିମାଣର ଜମି ଅଧିଗ୍ରହଣ କରିବାକୁ ଚେଷ୍ଟା କରାଯାଏ, ଖୋଲା ବଜାରରେ କୌଣସି ବିଜ୍ଞ କ୍ରେତା ବର୍ଗସ୍ଫୁଟ ଆଧାରରେ ଖୋଲା ଜମି କିଣିବାକୁ ପ୍ରସ୍ତାବ ଦେବେ ନାହିଁ, ତାହା ମଧ୍ୟ ଅଳ୍ପ କିଛି ଛୋଟ ବିକ୍ରୟ କାରବାର ଏବଂ ଛୋଟ ପରିମାଣ ଆଧାରରେ ସର୍ବଦା ଅଧିକ ବଜାର ମୂଲ୍ୟ ପାଇବ ଏବଂ ଏହା କଦାପି ବଡ଼ ପରିମାଣରେ ଏପରି ମୂଲ୍ୟ ପ୍ରଦାନ କରିବ ନାହିଁ । ଏହି ନ୍ୟାୟାଳୟ ସର୍ବଦା ଏପରି ଦୃଷ୍ଟାନ୍ତଗୁଡ଼ିକୁ

ତୁଳନାତ୍ମକ ବିକ୍ରୟ ବୁହେଁ ବୋଲି ପ୍ରତ୍ୟାଖ୍ୟାନ କରିଥିଲେ । ତେଣୁ, ଦେଖାନୀ ବିଚାରପତି କଞ୍ଚନାର କୃତିତ୍ବକୁ ଗ୍ରହଣ କରିଥିଲେ ଏବଂ ଏହାର ଆଧାରରେ କ୍ଷତିପୂରଣ ନିର୍ଦ୍ଧାରଣ କରିଥିଲେ । ଦୁର୍ଭାଗ୍ୟବଶତଃ, ଉଚ୍ଚ ନ୍ୟାୟାଳୟ ମଧ୍ୟ ସମାନ ଆଧାରରେ କ୍ଷତିପୂରଣ ନିର୍ଦ୍ଧାରଣ କରିବାରେ ସମାନ ଗୁରୁତର ତ୍ରୁଟି କରିଥିଲେ କିନ୍ତୁ ବିକାଶମୂଳକ ଦେୟ ପାଇଁ 1/3ୟାଂଶ ବିୟୋଗ କରିଥିଲେ । ନିମ୍ନ ନ୍ୟାୟାଳୟଗୁଡ଼ିକ ଦ୍ବାରା ଗ୍ରହଣ କରାଯାଇଥିବା ନୀତି ସ୍ବତନ୍ତ୍ର ଭୁଲ ଅଟେ ଏବଂ ତେଣୁ, ଏହାକୁ ସେହି ଆଧାରରେ ବଜାୟ ରଖାଯାଇପାରିବ ନାହିଁ । ତଥାପି, ଯେତେବେଳେ ଆମେ ପକ୍ଷମାନଙ୍କ ପାଇଁ ବିଜ୍ଞ ଅଧିବକ୍ତାଙ୍କୁ ସାକ୍ଷ୍ୟ ଉପସ୍ଥାପନ କରିବାକୁ କହିଥିଲୁ, ଅପିଲକାରୀ ସେଥିରେ କିଛି ଦସ୍ତାବିଜ ଉପସ୍ଥାପନ କରିଛନ୍ତି ଯାହା ସୁଚିତ କରେ ଯେ, ସମାନ ଉଦ୍ଦେଶ୍ୟରେ ସେମାନେ ଅନ୍ୟମାନଙ୍କ ପାଇଁ ଏକର ପିଛା 9,000 ଟଙ୍କା ମୂଲ୍ୟରେ ସମ୍ପତ୍ତି ବୁଝାମଣା ଏବଂ କ୍ରୟ କରିଥିଲେ ଏବଂ ପଞ୍ଜୀକୃତ ବିକ୍ରି ଦଲିଲ ନିଷ୍ପାଦନ ହୋଇଥିଲା । ସେଗୁଡ଼ିକ ପ୍ରଥମ ଥର ପାଇଁ ଉପସ୍ଥାପନ ହୋଇଛି । ଉତ୍ତରଦାତାମାନଙ୍କ ବିଜ୍ଞ ଅଧିବକ୍ତା, ଶ୍ରୀ ରଞ୍ଜିତ କୁମାର ଯୁକ୍ତି ବାଢ଼ିଛନ୍ତି ଯେ, ଏହି ଦସ୍ତାବିଜଗୁଡ଼ିକ ବିଚାରାର୍ଥେ ପ୍ରେରଣ ନ୍ୟାୟାଳୟ କିମ୍ବା ଉଚ୍ଚ ନ୍ୟାୟାଳୟରେ ରଖାଯାଇ ନଥିଲା । ସେ ଏହା ମଧ୍ୟ କହିଛନ୍ତି ଯେ, ଜମିର ଅବସ୍ଥିତି ଭିନ୍ନ ଅଟେ । ଏହି ପରିସ୍ଥିତି ଅନୁଯାୟୀ, ଆମେ, ଉଭୟ ପକ୍ଷଙ୍କୁ ପ୍ରମାଣ ଦାଖଲ କରିବାକୁ ସୁଯୋଗ ନଦେଇ ଏବଂ ବିଚାରାର୍ଥେ ପ୍ରେରଣ ନ୍ୟାୟାଳୟ ଦ୍ବାରା ଏହାର ବିଚାର ନକରି, ପ୍ରଥମ ଥରରେ ଜମିର ମୂଲ୍ୟ ଏହାର ଆଧାରରେ ନିଷ୍ପତ୍ତି ନେଇପାରିବୁ ନାହିଁ । ତଦନୁସାରେ, ବିଚାରାର୍ଥେ ପ୍ରେରଣ ନ୍ୟାୟାଳୟ ଏବଂ ଉଚ୍ଚ ନ୍ୟାୟାଳୟଙ୍କ ଅଧିନିର୍ଣ୍ଣ ଏବଂ ତିକ୍ତିକୁ ରଦ୍ଦ କରାଯାଏ । ପକ୍ଷମାନଙ୍କୁ ସାନି ଭାବରେ ପ୍ରମାଣ ଦାଖଲ କରିବାକୁ ଏବଂ ତା 'ପରେ ଆଇନ ଅନୁଯାୟୀ ବଜାର ମୂଲ୍ୟ ସ୍ଥିର କରିବାକୁ ସୁଯୋଗ ଦେବା ପରେ ମାମଲାଗୁଡ଼ିକ ସାନି ଭାବରେ ନିର୍ଣ୍ଣୟ ପାଇଁ ଦେଖାନୀ ନ୍ୟାୟାଳୟକୁ ପଠାଯାଏ । ଏହି ଅପିଲଗୁଡ଼ିକ ବିଚାରାଧୀନ ଥାଇ, ଏହି ନ୍ୟାୟାଳୟଙ୍କ ଦ୍ବାରା ପାରିତ ଅନ୍ତରୀଣ ନିର୍ଦ୍ଦେଶାବଳୀ ଅନୁଯାୟୀ ଉତ୍ତରଦାତାମାନେ ଏହି ରାଶି ପ୍ରତ୍ୟାହାର କରିନେଇଥିବାରୁ, ଏଥିରେ ହସ୍ତକ୍ଷେପ କରାଯିବ ନାହିଁ ଏବଂ ପ୍ରତ୍ୟାହାର କରାଯାଇଥିବା ରାଶି ବିଚାରାର୍ଥେ ପ୍ରେରଣ ନ୍ୟାୟାଳୟ ଦ୍ବାରା ଅଧିନିର୍ଣ୍ଣୟ ପାରିତ ହେବା ପରେ ସମାଯୋଜନ କରାଯିବ ।

ତଦନୁସାରେ ଅପିଲଗୁଡ଼ିକର ପରିସମାପ୍ତି କରାଯାଇଛି । ସଂଶୋଧନ ଅଧିନିୟମ କାର୍ଯ୍ୟକାରୀ ହେବା ପୂର୍ବରୁ, ଏଲ୍ ଏ ଓ ତାଙ୍କ ଅଧିନିର୍ଣ୍ଣୟ ଦେଇଥିବାରୁ, ଅଧିନିୟମର ଧାରା 23 (1-A) ଅନୁଯାୟୀ ଅତିରିକ୍ତ ରାଶି ପ୍ରଦାନ କରିବା ପାଇଁ ଉଚ୍ଚ ନ୍ୟାୟାଳୟଙ୍କ ଅଧିନିର୍ଣ୍ଣୟର ପରିମାଣକୁ ରଦ୍ଦ କରାଯାଇଛି । କୌଣସି ଖର୍ଚ୍ଚ ନାହିଁ ।

କୃଷି ଉତ୍ପାଦ ବଜାର କମିଟି ବନାମ ଜମି ଅଧିଗ୍ରହଣ ଅଧିକାରୀ

ଜି.ଏନ୍.

ଅପିଲରୁଡ଼ିକର ପରିସମାପ୍ତି କରାଗଲା ।

ଅସ୍ତୀକରଣ

"ଉପଭୋକ୍ତାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନୁଷ୍ଠାନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

ଅନୁବାଦକ :

ଶ୍ରୀ ଦୀପକ କୁମାର ସାହୁ,

ଓଡ଼ିଶା ଉଚ୍ଚ ନ୍ୟାୟାଳୟ, କଟକ